

सन्देश



इस संस्थान की वेबसाइट आप सबके लिए प्रदर्शित करते हुए मुझे अत्यन्त हर्ष हो रहा है। यह संस्थान सूक्ष्म, लघु एवं मध्यम उद्यम के समग्र विकास के लिए कृतसंकल्प है और उद्यमियों को प्रशिक्षण व अन्य कार्यक्रमों के माध्यम से सहयोगार्थ समर्पित है। साथ ही अन्य विभागों के साथ समन्वय करके कार्यक्रमों व नीतियों को प्रभावी ढंग से क्रियान्वित करता है। उत्तर प्रदेश को उर्वरा भूमि, बेहतर जलवायु एवं जैविकीय विविधता जैसे प्राकृतिक स्रोत उपहारस्वरूप प्राप्त हैं, इसीलिए इसको यहाँ औद्योगिक समृद्धि के लिए एक सुअवसर के रूप में लिया गया है। परम्परागत क्षेत्रों में वैश्विक स्पर्धा के कठिन दौर को ध्यान में रखते हुए प्रदेश के अन्दर यह संस्थान कृषि एवं जैव-तकनीकी आधारित सूक्ष्म, लघु एवं मध्यम उद्यम क्षेत्र को प्रोन्नत तकनीकी परामर्शी सेवाएँ प्रदान करके महत्वपूर्ण भूमिका निभा रहा है। शिक्षित एवं कुशाग्र लोगों की यहाँ बहुत बड़ी जन-ऊर्जा है जो राज्य की शक्ति है। इसलिए संस्थान द्वारा जन-ऊर्जा को भिन्न-भिन्न तकनीकी क्षेत्रों के अधीन उद्यमिता सह कौशल विकास कार्यक्रमों के माध्यम से प्रशिक्षण प्रदान करके राज्य में संचित सम्भावनाओं के दोहन को प्राथमिकता के आधार पर क्रियान्वित किया गया है। इससे वैश्विक बाजार में हमारी स्पर्धा में एक सराहनीय उभार और पैनापन सम्भव होगा और भविष्य में प्रदेश के परिदृश्य पर एक महान परिवर्तन दिखाई देगा। इसके अलावा, हमारे संस्थान के विभिन्न तकनीकी संवर्गों के अधिकारीगण सूक्ष्म, लघु और मध्यम उद्यम क्षेत्र में उक्त मिशन की सफलता के लिए पूर्ण तल्लीनता व तत्परता के साथ योगदान दे रहे हैं जिससे वह सभी इस प्रशस्तिपूर्ण उपलब्धि के लिए सराहना के हकदार हैं। इस वेबसाइट पर राष्ट्रीय एवं राज्य स्तर पर चालू की गई विभिन्न गतिविधियों, कार्यकलापों एवं परियोजनाओं को दर्शाया गया है।

पुनः, मैं केन्द्रीय व राज्य सरकार के विभागों एवं अन्य संस्थानों को, जो इस महान प्रयास में जुड़े हुए हैं, राष्ट्रीय व राज्य स्तर पर सामाजिक, आर्थिक तथा राष्ट्रीय समृद्धि के लिए औद्योगिक विकास में सक्रिय योगदान दे रहे हैं, उन सबको धन्यवाद ज्ञापित करता हूँ, साथ ही अपने अधिकारियों, कर्मचारियों को भी उन्हें बधाई देता हूँ। मुझे आशा है कि वेबसाइट पर प्रस्तुत सूचनाएं, जानकारियाँ उपयोगकर्ताओं के लिए सहायक व उपयोगी सिद्ध होंगी।

एम.एस.एम.ई. विकास संस्थान, कानपुर (पूर्व नाम- लघु उद्योग सेवा संस्थान, कानपुर) की ओर से आप सभी को शुभकामनाएँ ।

रिजवान अली
उप निदेशक इन्चार्ज, एम.एस.एम.ई.-डी.आई.
(पूर्व नाम ल.उ.से.सं.) कानपुर